

બં. અ. કૃષિ મહાવિદ્યાલયમાં “એગ્રીફેસ્ટ 2K23” ની ઉજવણીનું આયોજન કરાયું

બં. અ. કૃષિ મહાવિદ્યાલય, આણંદ કૃષિ યુનિવર્સિટી, આણંદ દ્વારા તા. ૨૧/૦૩/૨૦૨૩ ના રોજ 4th એગ્રીફેસ્ટ 2K23 નું આયોજન કરવામાં આવ્યું. આ એગ્રીફેસ્ટમાં કૃષિ વિજ્ઞાન આધારિત જુદી જુદી થીમ જેવી કે કૃષિ લક્ષી ચિત્રકલા, ફોટોગ્રાફી, બેચ કે દિખા, ટ્રેઝર હન્ટ, ચાઇ પે ચર્ચા, પોસ્ટર હરીફાઈ, મોડેમો અને બિઝનેસ આઈડિયા જેવા વિવિધ આયામો આવરી લેવામાં આવ્યા હતા.

આ ઉજવણીમાં બં. અ. કૃષિ મહાવિદ્યાલય ઉપરાંત આણંદ કૃષિ યુનિવર્સિટીના અન્ય મહાવિદ્યાલયોના કુલ ૪૦૦ થી વધુ વિદ્યાર્થીઓએ ઉત્સાહભરે ભાગ લીધો હતો.

કાર્યક્રમના સમાપન સમારોહમાં માન. કુલપતિ ડૉ. કે. બી. કથીરીયા સાહેબ દ્વારા વિજેતાઓને ઈનામ વિતરણ કરવામાં આવ્યું હતું. તેમજ વિદ્યાર્થીઓને ખેડૂતલક્ષી કાર્યક્રમના સુંદર આયોજન બદલ અભિનંદન આપવામાં આવ્યા હતા. વધુમાં આણંદ કૃષિ વિશ્વવિદ્યાલય કક્ષાએ સતત કરવામાં આવી રહેલા વિદ્યાર્થીઓના ઉત્કર્ષ પગલાની જાણકારી પણ આપવામાં આવી હતી.

આ પ્રસંગે સંશોધન નિયામકશ્રી અને અનુસ્નાતક વિદ્યાશાખાધ્યક્ષ ડૉ. એમ. કે. ઝાલા, વિદ્યાર્થી કલ્યાણ પ્રવૃત્તિનાં નિયામકશ્રી ડૉ. ડી. એચ. પટેલ, બં.અ. કૃષિ મહાવિદ્યાલયના ડીનશ્રી ડૉ. વાચ. એમ. શુક્લ અને તમામ વિભાગના વડાશ્રીઓએ ઉપસ્થિત રહી પ્રોગ્રામને દીપાવ્યો હતો.

આ કાર્યક્રમનું સફળ સંચાલન એસ.આર.સી કમિટીનાં ચેરમેન ડૉ. ડી. જે. પરમારના માર્ગદર્શન હેઠળ કરવામાં આવ્યું હતું. આ કાર્યક્રમને સફળ બનાવવા માટે જનરલ સેક્રેટરી શ્રી. રાજ અકબરી, વિદ્યાર્થીની પ્રતિનિધી કુ. શ્રેયા સપાટે અને તેમની ટીમ દ્વારા આયોજન કરવામાં આવ્યું હતું.





